

ಕರ್ನಾಟಕ ವಿಧಾನಸಭೆ

KARNATAKA LEGISLATIVE ASSEMBLY

ಬುಧವಾರ ದಿನಾಂಕ ೫ನೇ ಫೆಬ್ರವರಿ ೧೯೮೬ ಮಾಘ ೧೬, ೧೯೦೭ ಶಕ.

ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ
ಸದನವು ಬೆಳಿಗ್ಗೆ ೧೧-೦೦ ಗಂಟೆಗೆ ಸಮಾವೇಶಗೊಂಡಿತು.

[ಮಾನ್ಯ ಅಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರ್) ಅವರು ಪೀಠವನ್ನಲಂಕರಿಸಿದರು.]

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಬಾಯಿಮಾತಿನ ಮೂಲಕ ನೀಡಲಾದ ಉತ್ತರಗಳು

ಹರಿಹರ ತಾಲ್ಲೂಕಿಗೆ ಪಶುವೈದ್ಯ ಆಸ್ಪತ್ರೆಗಳ ಮಂಜೂರಾತಿ.

೨೦೫. ಶ್ರೀ ಬಿ. ಜಿ. ಕೊಟ್ಟಪ್ಪ (ಹರಿಹರ).—ಮಾನ್ಯ ಪಶು ಸಂಗೋಪನಾ ಹಾಗೂ ಪಶು ವೈದ್ಯ ಸೇವೆಗಳ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ.

ಅ) ಹರಿಹರ ತಾಲ್ಲೂಕಿನ ದೇವರ ಬೆಳ್ಳೆರೆ, ಹನಗವಾಡೆ ಹಾಗೂ ಕೊಕ್ಕನೂರು ಗ್ರಾಮಗಳಿಗೆ ಈ ಹಿಂದೆಯೇ ಪಶುವೈದ್ಯ ಆಸ್ಪತ್ರೆಗಳನ್ನು ಮಂಜೂರು ಮಾಡಲಾಗಿದ್ದಿತೆ ?

ಶ್ರೀ ಸಿದ್ದರಾಮಯ್ಯ (ಪಶುಸಂಗೋಪನೆ ಇಲಾಖೆ ರಾಜ್ಯ ಸಚಿವರು).—

ಅ) ಕೊಕ್ಕನೂರು ಗ್ರಾಮ ಬಿಟ್ಟು ಉಳಿದ ಎರಡಕ್ಕೆ ಮಂಜೂರು ಮಾಡಲಾಗಿತ್ತು. ಆದರೆ ಅವುಗಳನ್ನು ತೆರೆಯಲಾಗಲಿಲ್ಲ.

ಶ್ರೀ ಬಿ. ಜಿ. ಕೊಟ್ಟಪ್ಪ.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಮಂತ್ರಿಗಳು ಉತ್ತರದಲ್ಲಿ ಕೊಕ್ಕನೂರು ಗ್ರಾಮ ಬಿಟ್ಟು ಉಳಿದ ಎರಡಕ್ಕೆ ಮಂಜೂರು ಮಾಡಲಾಗಿತ್ತು. ಆದರೆ ಅವುಗಳನ್ನು ತೆರೆಯಲಾಗಲಿಲ್ಲ ಎಂದು ಹೇಳಿದ್ದಾರೆ. ಇವೆರಡನ್ನು ಈ ವರ್ಷವಾದರೂ ಮಂಜೂರುಮಾಡಿ, ಕೊಕ್ಕನೂರು ಗ್ರಾಮ ದೊಡ್ಡ ಗ್ರಾಮ ಅಲ್ಲಿ ಒಟ್ಟು ೬೦೦೦ ಜನಸಂಖ್ಯೆ ಇದೆ. ಇದರ ಸುತ್ತಮುತ್ತ ಆಸ್ಪತ್ರೆ ಇಲ್ಲ, ಆಸ್ಪತ್ರೆಗೆ ಬರಬೇಕಾದರೆ ೧೮ ಮೈಲಿ ದೂರ ಇರುವ ಆಸ್ಪತ್ರೆಗೆ ಹಸನ್ಮುಖವಾಗಿ ಕರೆದುಕೊಂಡು ಬರಬೇಕಾಗುತ್ತದೆ. ಈ ಮೂರು ಗ್ರಾಮಗಳಿಗೂ ಈ ವರ್ಷ ಪಶುವೈದ್ಯ ಆಸ್ಪತ್ರೆಗಳನ್ನು ಕೊಟ್ಟರೆ ಬಹಳ ಅನುಕೂಲವಾಗುವುದಲ್ಲದೆ ಬಾಯಿಬಿಟ್ಟ ಪ್ರಾಣಿಗಳಿಗೆ ತುಂಬ ಉಪಕಾರ ಮಾಡಿದಂತಾಗುತ್ತದೆ ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಸಿದ್ದರಾಮಯ್ಯ.—೧೯೮೨ನೇ ಇಸವಿಯಲ್ಲಿ ಕೆಲವು ಗ್ರಾಮೀಣ ಪಶುವೈದ್ಯ ಶಾಲೆಗಳನ್ನು ಮಂಜೂರುಮಾಡಿತ್ತು. ಅವುಗಳನ್ನು ಪಶುವೈದ್ಯರ, ಪಶುಪರೀಕ್ಷಕರ ಮತ್ತು ಕಾಂಪೌಂಡರ ಕೊರತೆ ಇದ್ದುದರಿಂದ ತೆರೆಯಬಾರದು ಎಂದು ಮಂಡಲಿಸಲಾಯಿತು. ೭೫೦೦ ಜನ ಸಂಖ್ಯೆ ಇರುವ ಕಡೆ

ಒಂದು ಪಶುವೈದ್ಯಶಾಲೆ ಕೊಡಬೇಕು ಎನ್ನು ತಕ್ಕಂಥ ಫೈನ್ಸ್ ಇಟ್ಟುಕೊಂಡಿದ್ದೇವೆ. ಅದರಂತೆ ಪರಿಶೀಲನೆಮಾಡಿ ಕೊಡಲಿಕ್ಕೆ ಸಾಧ್ಯವಾದರೆ ಕೊಡುತ್ತೇವೆಂದು ಹೇಳುತ್ತೇನೆ.

ಉರ್ದು ಪಠ್ಯಪುಸ್ತಕಗಳ ಲಭ್ಯತೆ.

ಓರಿ, ಶ್ರೀಮತಿ ಮುಕ್ತಾರುನ್ನಿಸ (ನರಸಿಂಹರಾಜ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ

ಅ) ಪ್ರಸಕ್ತ ಶಾಲಾ ವರ್ಷ ಕಳೆಯುತ್ತಾ ಬಂದಿದ್ದರೂ, ಕೆಲವು ಉರ್ದು ಪುಸ್ತಕಗಳು ಬಿಡುಗಡೆ ಯಾಗದಿರುವ ಅಂಶ ಸರ್ಕಾರಕ್ಕೆ ತಿಳಿದಿದೆಯೇ,

ಆ) ಮುಂದಿನ ಸಾಲಿನಲ್ಲಿ ಶಾಲೆಗಳು ಪ್ರಾರಂಭವಾಗುವುದಕ್ಕೆ ೩ ವಾರ ಮುಂಚಿತವಾಗಿ ಯಾದರೂ ಎಲ್ಲಾ ಪಠ್ಯಪುಸ್ತಕಗಳನ್ನೂ ಸರಿಯಾಗಿ ಹಂಚಲು ವ್ಯವಸ್ಥೆಗಳನ್ನು ಪೂರ್ವಸಿದ್ಧಗೊಳಿಸಲು ಸಾಧ್ಯವೇ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರೂ).—

ಅ) ಕೆಲವು ಪುಸ್ತಕಗಳ ವಿತರಣೆಯಲ್ಲಿ ವಿಳಂಬವಾದುದು ನಿಜ.

ಆ) ಈ ದಿನದಲ್ಲಿ ಸಾಧ್ಯವಿರುವ ಎಲ್ಲಾ ಪ್ರಯತ್ನಗಳನ್ನು ಮಾಡಲಾಗುತ್ತಿದೆ.

ಶ್ರೀ ಎಂ. ರಘುಪತಿ.—ಅವರು ಉಪಪ್ರಶ್ನೆ ಕೇಳುವುದಕ್ಕೆ ಮುಂಚೆ ಹೇಳಿಬಿಡುತ್ತೇನೆ, ಏನೆಂದರೆ, ಈ ಪಠ್ಯ ಪುಸ್ತಕದಲ್ಲಿ ೪ ಟೈಟಲ್ಸ್ ಕಡಿಮೆ ಇತ್ತು. ಈ ಪುಸ್ತಕವನ್ನು ಹೈದರಾಬಾದಿನಲ್ಲಿ ಪ್ರಿಂಟಿಂಗ್ಗೆ ಕೊಟ್ಟಿತ್ತು. ಈ ಕ್ಯಾಲಿಗ್ರಾಫಿ ಕಷ್ಟದ ಪ್ರಿಂಟಿಂಗ್, ಅದು ಈಗ ಬಂದಿದೆ, ವಿತರಣೆ ಮಾಡುವುದಕ್ಕೆ ವ್ಯವಸ್ಥೆ ಮಾಡಲಾಗಿದೆ. ಎಲ್ಲಾ ಶಾಲೆಗಳಿಗೂ ಉರ್ದು ಪುಸ್ತಕಗಳನ್ನು ಕಳಿಸಿ ಕೊಡುತ್ತೇವೆ. ಈಗ ಏನು ತಡವಾಗಿದೆ ಅದಕ್ಕೆ ಈ ಸದನದಲ್ಲಿ ಕ್ಷಮೆ ಕೇಳುವುದಕ್ಕೆ ತಯಾರಾಗಿದ್ದೇನೆ.

SMT. MUKTHARUNNISA.—Sir, when the books were not got printed why does the Government announced that they have distributed the books. Secondly, subjects like Chemistry, Mathematics, Science -- are most important for studies. When these books are not made available to the students in time what is the use of having a scheme by the Government. Further the annual examination is scheduled to be held during the first week of next month - now Hon'ble Minister has said that Government would arrange the supply of books now, I don't think any purpose would be served if they supply the text books now,

ಶ್ರೀ ಎಂ. ರಘುಪತಿ.—ಈ ಉರ್ದು ಪಠ್ಯಪುಸ್ತಕಗಳ ವಿಷಯದಲ್ಲಿ ಕೊರತೆ, ಈ ವರ್ಷ ಮಾತ್ರ ಈ ರೀತಿ ಆಗುತ್ತಿದೆ ಎಂದು ಹೇಳಲಾಗುವುದಿಲ್ಲ, ಹಿಂದೆನೂ ಆಗಿದೆ. ಆದರೆ ಇದೇ ತಪ್ಪನ್ನು ಮುಂದುವರಿಸಿಕೊಂಡು ಹೋಗಬೇಕು ಎಂಬ ಮನೋ ಇಚ್ಛೆ ನಮಗೆ ಇಲ್ಲ. ಮುಂದೆ ಈ ರೀತಿ ತಪ್ಪು ನಡೆಯದಹಾಗೆ ನೋಡಿಕೊಳ್ಳುತ್ತೇನೆಂದು ಹೇಳುವುದಕ್ಕೆ ಇಚ್ಛೆಪಡುತ್ತೇನೆ.

SMT. MUKTHARUNNISA.—Sir, I will take the promise of our Hon'ble Minister in this regard. I request the Government atleast next year let them supply the books to the students 6 weeks before the commencement of the academic year. Secondly, there are so many scholars in Bangalore - they can make use of their services, it is not necessary that they should get it printed in Hyderabad.